



தேனி இணையத்தளம்

www.Thenee.com / www.Theneeweb.de

Email: Thenee41@hotmail.com / Theneeweb@yahoo.de

Online Newspaper in Tamil

Vol.10

06.05.2012

புலிகளின் வதை முகாம்களில் ஒன்றரை ஆண்டுகள் துன்புற்ற தோழர் மணியம் எழுதும் அனுபவத்தொடர் (47)

47. நான் எடுத்த ஆயுதப் பயிற்சிகள் குறித்தும் கேட்டனர்!



புலிகளைப் பொறுத்தவரை ஆயுதங்கள், பணம் இரண்டிலும் அபாரமான ஆசை கொண்டவர்கள் என்பதை அவர்களுடன் பழகியவர்கள் நன்கறிந்திருப்பார். அதுமட்டுமல்ல, அவை இரண்டும் தம்மைத்தவிர வேறு எவரிடமும் இருக்கக்கூடாது என்பதில் புலிகள் குறியாக இருந்ததை, எனது விசாரணைகளின் போது தெரிந்து கொள்ளக்கூடியதாக இருந்தது. அதனால் அவர்கள் இரண்டு விடயங்கள் குறித்து என்னிடம் தீவிரமாக விசாரணை மேற்கொண்டனர். இந்த விசாரணைகளை எனது வழமையான விசாரணையாளரான தயாபரன் மேற்கொள்ளவில்லை. அதற்காக வேறு சில முக்கியமான புலனாய்வுப் பிரிவினர் வெளியிலிருந்து அடிக்கடி வந்து போயினர்.

முதலாவது விசாரணை 1960களின் பிற்பகுதியில் எமது புரட்சிகர கம்யூனிஸ்ட் கட்சி வட பகுதியில் நடாத்திய தீண்டாமை ஒழிப்புப் போராட்ட காலம் பற்றியது. அந்தப் போராட்டத்தின் போது உயர்சாதி வெறியர்கள் மத்தியிலும், தாழ்த்தப்பட்ட மக்கள் மத்தியிலும் சிலர் உயிரிழந்தனர். உதாரணமாக, தாழ்த்தப்பட்ட மக்களின் போராடிகள் சிலர் கொல்லப்பட்டதற்குப் பதிலடியாக, சங்கானையில் சில சாதிவெறிச் சண்டியர்களும், அச்சவேலியில் சண்டியனும் சாதி வெறியனுமான 'சருகுபுலி' தவராசா போன்றோரும் தாழ்த்தப்பட்ட போராடிகளால் கொல்லப்பட்டனர்.

அதுதவிர, வடமராட்சியிலுள்ள கன்பொல்லைக் கிராமத்தில் கைக்குண்டு தயாரிக்கையில் அது தவறுதலாக வெடித்ததில் மூன்று தாழ்த்தப்பட்ட இளைஞர்கள் உடல் சிதறிப் பலியாகினர். மட்டுமில் பன்றித்தலைச்சி அம்மன் கோவில் ஆலயப்பிரவேசப் போராட்டத்தின் போதும் சில கைக்குண்டுகள் வீசப்பட்டு சிலர் காயமடைந்தனர். இதுமாதிரியான வேறு சில சம்பவங்களும் அன்றைய காலகட்டத்தில் நடந்திருந்தன.

இவ்வாறான சம்பவங்கள் பற்றி விசாரித்த புலிகளின் புலனாய்வாளர்கள், அந்தப் போராட்டங்களின் போது தாழ்த்தப்பட்ட மக்கள் சார்பாகப் பயன்படுத்தப்பட்ட ஆயுதங்களின் வகைகள் பற்றி என்னிடம் கேட்டனர். குறிப்பாக, அந்த நேரத்தில் ஏ.கே. 47 என்ற நவீன துப்பாக்கி ஆயுதப்படைகளைத் தவிர வேறு எவரிடமும் இல்லாத காலம். அந்த வகைத் துப்பாக்கி ஒன்று எமது கட்சியினிடம் இருந்ததாகவும், அது இப்பொழுது எங்கே என்றும் என்னிடம் துருவினர்.

உண்மையில் அப்படி ஓர் ஆயுதம் எமது கட்சியினிடம் இருந்தது என்ற தகவல் புலிகள் சொல்லி அப்பொழுதுதான் எனக்குத் தெரிய வந்தது. அது எனக்கு மிகவும் ஆச்சரியமாகவும், அதேவேளையில் எமது தோழர்கள் அந்தளவு தூரம் சென்றிருந்தார்களா எனச் சற்றுப் பெருமையாகவும் கூட இருந்தது. ஏனெனில் எமது கட்சி இலங்கையில் பாராளுமன்றப் பாதையை நிராகரித்து, ஆயுதப்போராட்டப் பாதையை வலியுறுத்திய ஒரே கட்சி. ஆனால் எமது கட்சி ஆயுதப்போராட்டம் பற்றி வாய்ப்பந்தல் போட்டதே தவிர, அதற்கான எந்தவொரு முயற்சியிலும் இறங்கியது கிடையாது. எமது கட்சியிலிருந்து பிரிந்து சென்ற ரோகண விஜேவீர உருவாக்கிய ஜே.வி.பி 1971 ஏப்ரலில் ஆயுதக் கிளர்ச்சியில் ஈடுபட்ட போதுதான், எமது கட்சி வாய்ப்புரட்சியுடன் நின்ற விடயம் எம்மில் பலருக்குத் தெரிய வந்தது.



தவிரவும், வடக்கில் தீண்டாமைக்கு எதிரான போராட்டத்தை எமது கட்சி நடாத்திய காலகட்டத்தில், நான் கிளிநொச்சி மாவட்டத்தில் விவசாயிகள் மத்தியில் தீவிரமாக வேலை செய்து கொண்டிருந்தேன். அந்தப் போராட்டத்தில் என் போன்றவர்களின் பாக்களிப்பு வெகுஜன ரீதியானது மட்டுமே. அதாவது ஆலயப் பிரவேச அல்லது தேநீர்க்கடைப் பிரவேசப் போராட்டங்கள் நடக்கும் போது, கட்சியினது அல்லது அந்தப் போராட்டத்தை நேரடியாகத் தலைமைதாங்கிய தீண்டாமை ஒழிப்பு வெகுஜன இயக்கத்தின் அழைப்பை ஏற்று, நாம் கிளிநொச்சியிலிருந்து சென்று பங்குபற்றிவிட்டு வருவோம். அதற்கு அப்பால், அந்தப் போராட்டத்தில் இடம்பெற்ற வன்முறை கலந்த நடவடிக்கைகள் பற்றி எமக்குத் தொடர்பில்லை என்பதுடன், அது பற்றிய தகவல்களும் எமக்குத் தெரிய வாய்ப்பில்லை. அந்த விடயங்கள் கட்சியின் தலைமைக்கு மட்டுமே தெரிந்திருக்க வாய்ப்புண்டு.

இந்த விடயங்களை புலிகளின் புலனாய்வாளர்களுக்கு நான் விளக்கிக் கூறினேன். ஆனால் எதையும் இலேசில் நம்பாத புலிகள், எனது விளக்கத்தையும் நம்பவில்லை என்பது தெரிந்தது. கட்சியின் வட பிரதேசக் குழுவில் நானும் ஓர் அங்கத்தவராக இருந்ததால், எனக்கும் எல்லா விடயங்களும் தெரிந்திருக்கும் என்பதே அவர்களது நிலைப்பாடாக இருந்தது. அதனால் அவர்கள் எனது விளக்கத்தை ஏற்றுக்கொண்டு, என்னை அத்துடன் விட்டுவிடவில்லை.

எமது கட்சியினிடம் இருந்த அந்த ஏ.கே.47 துப்பாக்கியை சங்கானைப் பகுதியிலுள்ள பாழடைந்த கிணறு ஒன்றில் போட்டுள்ளதாகவும், அந்தக் கிணறு எங்கிருக்கிறது என்றும் விசாரித்தனர். அந்த விடயமும் அவர்கள் சொல்லித்தான் நான் அறிந்து கொண்டேன். என்ன இருந்தாலும் அவர்கள் உண்மையாகவோ பொய்யாகவோ, நிறைய தகவல்கள் சேகரித்து வைத்திருந்ததைக்காண ஆச்சரியமாக இருந்தது.



தொடர்ந்து விசாரித்த அவர்கள், கேட்ட இன்னொரு விடயம் எனக்கு அதிர்ச்சியாகவும், ஆச்சரியமாகவும் இருந்தது. அதாவது நான் என்னென்ன ஆயுதப் பயிற்சிகள் எடுத்துள்ளேன் எனக் கேட்டனர்! அதைக்கேட்டு என்னை நானே பரிதாபமாகப் பார்த்துக் கொள்வதைத்தவிர வேறு வழியேதும் தெரியவில்லை. புலிகளின் தலைவர் பிரபாகரனாவது ஒரு முழுமையான ஆயுதம் தாங்கிய போராடியாக மாறுவதற்கு முன்னர், சிறு வயதில் 'கெற்றப்போல்' என்ற ஆயுதத்தின் மூலம் அணில்களை அடித்துப் பயிற்சி பெற்றவர் எனக் கேள்விப்பட்டிருக்கிறேன். ஆனால் நானோ அந்த 'ஆயுதத்தைக்கூட ஒருபோதும் பயன்படுத்தியிருக்காததுடன், ஒரு சிறு தடியைத் தன்னும் எடுத்து எனது பிள்ளையையோ, மருமக்களையோ அல்லது பெறாமக்களையோ அடித்துக்கூட அனுபவப்படாத என்னை நோக்கி வந்த கேள்வி, என்னைச் சற்றுப் பெருமைப்படவும் வைத்ததை ஒப்புக்கொள்ளத்தான் வேண்டும். ஏனெனில் என்னை ஓர் ஆயுதப் போராடியின் தோற்றத்தில் பார்த்து ஒரேபோரு நபர்கள் புலிகள்தான் என நினைக்கிறேன். அதற்காக அவர்களுக்கு நான் நன்றி கூறக் கடமைப்பட்டிருக்கிறேன்!

தீண்டாமைக்கு எதிரான போராட்டம் நடந்து முடிந்து சுமார் இருபது வருடங்களுக்குப் பின்னர், அந்த நேரத்தில் தாயின் கர்ப்பமயையில் உருவாகிக்கூட இருக்காத புலிப் 'பொடியன்கள்', அந்தப் போராட்டத்தில் பயன்படுத்தப்பட்ட ஆயுதங்கள் பற்றி துருவித்துருவி ஆராய்கிறார்கள் என்றால், தமது சமகாலத்தில் செயற்பட்ட மாற்று இயக்கங்களின் வசம் இருந்த ஆயுதங்கள் பற்றி அறியவும், அவற்றைக் கைப்பற்றவும் என்ன பாடுபட்டிருப்பார்கள் என எண்ணிய பார்த்தேன்.

விடயம் தீண்டாமை ஒழிப்புப் போராட்ட காலத்து ஆயுத விவகாரத்துடன் முடிந்துவிடும் என எண்ணினேன். அன்றைய தினம் மட்டும்தான் அந்த விவகாரம் தற்காலிகமாக முற்றுப்பெற்றது. அதைவிட ஒரு பெரிய விவகாரத்துடன் இன்னொரு புலனாய்வுப் பிரமுகன் இன்னொரு

முதற்பக்கம்
ஆனந்தச்சங்கி
ஈ.பி.ஆர்.எஸ்.எப்
ஈ.பி.டி.பி
ஈ.ர.அனல்
நெடுப்பு
புனொட்ட
தூ
டெலோ நிபுணர்
இலங்கைநெற்
பின்மகள்
தத்திரம்
மகாவலி
உண்மைகள்
கவிமலர்
கிருத்தியம்
அலை
பூத்தளிர்
எங்கள் தேசம்
நோயல்நடேசன்
வளர்பிறை
எங்கள்பூமி
தமிழியுக்கே
புயல்
புனொட்டியுக்கே
யாழ்ப்பெண்தீர்
பண்ணியாழி
யவனாருடே
எஸ்.ஆர்.லெம்பட்ட
பவிரி
தமிழ்ப்பூவன்
கவசங்களைதல்
தூங்காத கண்கள்
யாழ்ப்பெண்தீர்
தமிழ்குரல்
துருவம்
தினசரி
இலங்கை முஸ்லீம்
ஆயுள்
ஆறாம் அறிவு
எதுவரை
ARRR
Asientribune
The Ika academic
Tamil Week
The Hindu
Daily News
Sunday Times
Daily Mirror
The island
The Sunday Leader
ColomboPage
Sunday Times
CNN
BBC
Newsnow



Yarl TV

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

[புலிகளின் வதை முகாம்களில் ஒன்றுரை ஆண்டுகள் துன்புற்ற மணியம் எழுதும் அனுபவத்தொடர்](#)

நாள் வந்து சேர்ந்தான். அந்த விவகாரம் வெறுமனே சாதி வெறியர்களுடன் நடந்த போராட்டம் போன்ற ஒரு விடயமல்ல. அது கிளிநொச்சி மாவட்டத்தில் உள்ள தருமபுரம் குடியேற்றக் கிராமத்தில் 1970ம் ஆண்டு இலங்கை இராணுவத்துக்கும் பொதுமக்களுக்கும் நடந்த ஒரு மோதல் சம்பவம் பற்றியதாகும். அந்தச் சம்பவம் தான் வடக்கில் இராணுவத்துக்கெதிரான முதலாவது தாக்குதல் சம்பவம் என்றபடியாலும், அந்த நேரத்தில் நான் கிளிநொச்சிப் பிரதேசத்தில் இருந்ததாலும், அதுபற்றி அவர்கள் என்னிடம் அறிவதற்கு மிகவும் ஆவலாக இருப்பதை அவதானித்தேன்.

அதுபற்றிய உண்மைகளை புலிகளுக்குச் சொல்வது தவிர்க்க முடியாத விடயமாகிவிட்டது.

தொடரும்

[முன்னைய பதிவுகள்](#)